



Република Северна Македонија
Министерство за финансии

Друштво за неживотно осигурување
КРОАЦИЈА ОСИГУРУВАЊЕ АД
Бр. 03-128711
01/09 2025 год.
СКОПЈЕ

Архивски број: 03-10177/1.
Датум: 29-08-2025

ДОГОВОР
за јавна набавка на услуги-осигурување на службените моторни возила
(Дел 2 - каско осигурување на службените моторни возила)

Склучен помеѓу:

1.МИНИСТЕРСТВО ЗА ФИНАНСИИ, со седиште на ул. „Даме Груев“, бр.12 - Скопје, претставувано по овластување на министерот за финансии од д-р Андриана Матлиоска, државен секретар, во натамошниот текст: договорен орган; и

2. КРОАЦИЈА ОСИГУРУВАЊЕ АД - Друштво за неживотно осигурување Скопје, со седиште на ул. „Железничка бр.41-Скопје, претставувано од Александар Манев, генерален директор, во натамошниот текст: носител на набавката.

I. ПРЕДМЕТ НА ДОГОВОРОТ

Член 1

Предмет на овој договор е осигурување на службените моторни возила и тоа за Дел 2 - каско осигурување на службените моторни возила што подразбира потполно каско осигурување на службените моторни возила на Министерството за финансии без франшиза, со вклучен ризик - кражба во сите европски земји, по спроведена поедноставена отворена постапка по оглас бр.11974/2025.

Со потполно каско осигурување да се надоместуваат штетите што се предизвикани од следните ризици:

- 1) сообраќајна несреќа - превртување, судар, удар, лизгање, пад во провалија и слично;
- 2) паѓање или удар на некој предмет вклучувајќи и паѓање на снег и мразулци;
- 3) паѓање на воздушно летало;



Република Северна Македонија
Министерство за финансии

- 4) кршење или оштетување на стандардно вградено стакло на осигуреното возило;
- 5) давање помош на повредени лица, односно спречување на поголема штета на предметите;
- 6) пожар;
- 7) директен удар на гром;
- 8) ненадејно топлинско или хемиско дејство врз осигуреното возило;
- 9) експлозија;
- 10) луња;
- 11) град;
- 12) снежна лавина;
- 13) поплава, порој или висока вода;
- 14) вандализам;
- 15) манифестација и демонстрација;
- 16) провална кражба, разбојништво и кражба на делови во и на возилото и противправно одземање на возилото.

Член 2

Составен дел на овој договор е понудата на носителот на набавката за ДЕЛ 2 - каско осигурување на службените моторни возила, дадена во прилог на овој договор.

II. ВРЕДНОСТ НА ДОГОВОРОТ

Член 3

Вкупната вредност на договорот според износот на премијата за потполно каско осигурување без франшиза, со вклучен ризик од кражба во сите европски земји, изнесува 348.342,00 денари без вклучен ДДВ.

На износот од став 1 на овој член не се пресметува данок на додадена вредност, согласно со член 23, став 1, точка 6 од Законот за данок на додадена вредност.

Фактурирањето за извршената услуга предмет на овој договор ќе се врши врз основа на единечните цени дадени во финансиската понуда на носителот на набавката за каско осигурување (Прилог кон договорот).



III. ВАЖНОСТ НА ДОГОВОРОТ

Член 4

Договорот се склучува за период од 12 (дванаесет) месеци, а истиот ќе започне да се применува сметано од 30.09.2025 година.

IV. ГАРАНЦИЈА ЗА КВАЛИТЕТНО И НАВРЕМЕНО ИЗВРШУВАЊЕ НА ДОГОВОРОТ

Член 5

Носителот на набавката е должен заедно со потпишаниот договор да достави банкарска гаранција за квалитетно и навремено извршување на договорот.

Банкарската гаранција за квалитетно и навремено извршување на договорот треба да биде во висина од 5% од вкупната вредност на договорот.

Гаранцијата се доставува во вид на банкарска гаранција во писмена форма или во електронска форма доколку е издадена како таква од банката во изворно оригинална форма.

Гаранцијата треба да биде поднесена во оригинална форма. Копии не се прифаќаат.

Гаранцијата за квалитетно и навремено извршување на договорот треба да биде со важност до целосното реализирање на договорот.

Банкарската гаранција за квалитетно и навремено извршување на договорот ќе биде во валутата на која гласи договорот.

Гаранцијата за квалитетно и навремено извршување на договорот се доставува во определениот рок, и тоа: по пошта или лично на лицето за контакт определено од страна на договорниот орган.

Со гаранцијата носителот на набавката гарантира дека предметот на договорот ќе го изврши на начинот и според динамиката предвидени во тендерската документација, односно техничката спецификација, доставената понуда и склучениот договор со договорниот орган.

Гаранцијата за квалитетно и навремено извршување на договорот ќе биде наплатена доколку носителот на набавката не исполни некоја од обврските од договорот за јавна набавка во рокот на стасаноста, за што писмено ќе го извести носителот на набавката.

Доколку договорот за јавна набавка е целосно реализиран согласно договореното, банкарската гаранција за квалитетно и навремено извршување на договорот договорниот орган му ја враќа на носителот на набавката во рок од 14 дена од целосното реализирање на договорот.



Република Северна Македонија
Министерство за финансии

Гаранцијата за квалитетно и навремено извршување на договорот договорниот орган му ја враќа на носителот на набавката по пошта, лично во седиштето на носителот на набавката или лично во седиштето на договорниот орган.

Договорниот орган ќе ја наплати гаранцијата за квалитетно и навремено извршување на договорот и доколку дојде до негово еднострано раскинување поради неизвршување на обврските од договорот од страна на носителот на набавката.

Договорниот орган нема да бара активирање на банкарската гаранција за квалитетно и навремено извршување на договорот од банката која ја има издадено доколку носителот на набавката поради непредвидени околности (виша сила или други оправдани причини) не можел да ја изврши набавката што е предмет на овој договор, во кој случај носителот на набавката треба да достави писмено образложение до договорниот орган во кое ќе ги наведе причините за неизвршување или ненавременно извршување на набавката, а кое треба да биде писмено прифатено од договорниот орган.

V. РОК, НАЧИН И МЕСТО НА ИЗВРШУВАЊЕ НА УСЛУГАТА

Член 6

Носителот на набавката е должен да изврши потполно каско осигурување на сите службени моторни возила на договорниот орган наведени во понудата на носителот на набавката во која е изразена премијата за секое возило.

Носителот на набавката има обврска на доносителот на возилото веднаш да му издаде полиса за потполно каско осигурување без франшиза, со вклучен ризик од кражба во сите европски земји.

Носителот на набавката има обврска во рок од 14 дена од комплетирање и достава на целокупната потребна документација за настанатата штета кај осигурителот да изврши исплата на надоместокот на штета на договорниот орган.

Член 7

Издавањето на полиси за потполно каско осигурување ќе се врши во Скопје, додека пријавата за настанатата штета може да се врши во сите експозитури на носителот на набавката лоцирани во градовите на територијата на Република Северна Македонија, во зависност од потребите на договорниот орган.



Република Северна Македонија
Министерство за финансии

VI. РОК И НАЧИН НА ПЛАЌАЊЕ

Член 8

Договорниот орган се обврзува плаќањето да го врши вирмански, најдоцна во рок од 30 (триесет) календарски дена, сметано од денот на приемот на фактурата во писарницата на договорниот орган, а која се однесува на извршеното потполно каско осигурување без франшиза, со вклучен ризик од кражба во сите европски земји на секое поединечно моторно возило.

Член 9

Сите трошоци кои ќе произлезат во врска со извршувањето на обврските на носителот на набавката за реализацијата на овој договор, а кои се однесуваат на одредени административни такси, надоместоци спрема трети лица, патни трошоци и слично, ќе бидат на товар на носителот на набавката.

VII. ОБВРСКИ НА НОСИТЕЛОТ НА НАБАВКАТА

Член 10

Носителот на набавката се обврзува и е должен во рамките на извршувањето на своите обврски да ги почитува следните правила:

- на барање на договорниот орган да му издаде полиса за потполно каско осигурување без франшиза, со вклучен ризик од кражба во сите европски земји за возилата наведени во финансиската понуда (Прилог кон договорот), со кои располага Министерството за финансии, согласно условите дефинирани во договорот;
- да обезбеди приоритет за моторните возила на договорниот орган при вршење на услугата;
- да се грижи за навремено извршување на услугата, согласно барањата на договорниот орган.

VIII. ОБВРСКИ НА ДОГОВОРНИОТ ОРГАН

Член 11

Договорниот орган се обврзува за секоја настаната штета веднаш да го известат носителот на набавката.

Договорниот орган се обврзува дека ќе му плати на носителот на набавката за извршената услуга според условите дефинирани во член 8 од овој договор.



IX. УСЛОВИ ЗА РАСКИНУВАЊЕ НА ДОГОВОРОТ

Член 12

Овој договор може да се раскине спогодбено во согласност на двете договорни страни.

Член 13

Овој договор може да се раскине и еднострано поради непридржување или неисполнување на договорните обврски утврдени со овој договор.

Договорната страна која поради непридржување или неисполнување на договорните обврски го раскинува договорот, должна е тоа да и го соопшти на другата договорна страна без одлагање во писмена форма.

Договорот се смета за раскинат со денот на приемот на известувањето за раскинување на договорот.

Доколку дојде до раскинување на договорот поради неисполнување или ненавремено исполнување на обврските на договорот од страна на носителот на набавката, покрај наплатата на гаранцијата за квалитетно и навремено извршување на договорот, носителот на набавката ќе биде одговорен за евентуалната штета што би ја предизвикал на договорниот орган како директна или индиректна последица на неговото работење.

Член 14

Кога една од договорните страни нема да ја исполни својата обврска, договорната страна може да бара исполнување на обврската од другата договорна страна или да го раскине договорот, а во секој случај има право на надомест на штетата.

Член 15

Кога договорната страна нема да ја исполни својата обврска во определениот рок, другата договорна страна може да и остави примерен дополнителен рок за исполнување на обврската.

Рокот од став 1 на овој член може да биде продолжен само по писмено барање на носителот на набавката и писмена согласност од договорниот орган.

Ако договорната страна која не ја исполнила својата обврска во определениот рок, не ја исполни обврската ни во дополнителниот рок, другата договорна страна може да го раскине договорот.



Х. ВИША СИЛА

Член 16

Ниту една од договорните страни нема да биде одговорна за неисполнување на обврските од овој договор до кое би дошло заради виша сила.

Под виша сила се подразбираат настани или околности на кои договорните страни не можат да влијаат и се надвор од нивната контрола, а го попречуваат нормалното извршување на договорот (елементарни непогоди, воени дејства, граѓански немири, штрајкови и сл.).

Вишата сила не вклучува настан што е предизвикан од небрежност или намерна активност што би предизвикала застој во извршувањето на обврските од договорот.

Ако една од договорните страни е спречена да ги исполнува своите обврски заради виша сила, должна е веднаш писмено да ја извести другата страна, со наведување на причините за вишата сила и по можност обезбедување на соодветен доказ.

За времетраењето на вишата сила сите права и обврски од овој договор мируваат.

Договорните страни се обврзуваат на ист начин да ја известат договорната страна за повторното воспоставување на нормални услови за извршување на договорот, односно за престанокот на дејството на вишата сила.

По отстранувањето на вишата сила договорот продолжува да се реализира.

XI. ЗАВРШНИ ОДРЕДБИ

Член 17

Изменувања и дополнувања на договорот можат да се вршат со заедничка согласност на договорните страни по писмен пат.

Договорната страна која бара измена и/или дополнување на договорот е должна своето барање до другата страна да го достави во писмена форма.

Договорот може да се изменува и дополнува со анекс на договорот потпишан од двете договорни страни во согласност со Законот за јавните набавки.

Член 18

За сè што не е предвидено со овој договор, се применуваат одредбите од Законот за облигационите односи, Законот за јавните набавки и од другите позитивни прописи во Република Северна Македонија.



Република Северна Македонија
Министерство за финансии

Член 19

Во случај на спор, договорните страни се согласни спорот да го решат спогодбено, а доколку во тоа не успеат, согласни се спорот да го решава предметно надлежниот суд во Скопје.

Член 20

Обработката на личните податоци при реализацијата на овој договор ќе биде во согласност со Законот за заштита на личните податоци.

Член 21

Овој договор е составен во 4 (четири) еднообразни примероци од кои 2 (два) примероци за договорниот орган и 2 (два) за носителот на набавката.

ДОГОВОРЕН ОРГАН:

РЕПУБЛИКА СЕВЕРНА МАКЕДОНИЈА
МИНИСТЕРСТВО ЗА ФИНАНСИИ
СКОПЈЕ

По овластување на
министерот за финансии

Државен секретар
д-р Андриана Матлиоска



Изработил: Петрина Мале

Контролирал: Рената Николоска

Даниела Јанкова

Одобрил: Татјана Васева

Проверил: м-р Маја Стаменковска Угриновска

Михајло Михајловски

Проверил: Андреј Ангеловски

Ирена Петковски

НОСИТЕЛ НА НАБАВКАТА:

КРОАЦИЈА ОСИГУРУВАЊЕ АД
Друштво за неживотно осигурување
СКОПЈЕ

Генерален директор
Александар Манев



ПРИЛОГ КОН ДОГОВОРТ – ФИНАНСИСКА ПОНУДА

Образец на понуда

Врз основа на огласот 11974/2025 објавен од страна на Министерство за Финансии, за Осигурување на службените моторни возила, со спроведување на набавка од Поедноставена отворена постапка, и тендерската документација, ја поднесуваме следнава:

ПОНУДА


Дел I – Информации за понудувачот

I.1. Име на понудувачот: КРОАЦИЈА ОСИГУРУВАЊЕ АД - Друштво за неживотно осигурување Скопје

I.2. Контакт информации

- Адреса: ЖЕЛЕЗНИЧКА 41
- Телефон: 3251100
- Факс: 3251111
- Е-пошта: e-nabavki@crosig.mk
- Лице за контакт: Игор Стефановски

I.3. Одговорно лице: Александар Манев



и и други јавни давачки од надлежен орган од
истриран

- Изјава дека во последните 5 години не е изречена правосилна судска пресуда за сторено кривично дело од член 88 став 1 од ЗЈН
- Единствен документ за јавни набавки
- Документ за регистрирана дејност
- Лиценца/дозвола/потврда како доказ дека се исполнети посебните услови за вршење на дејноста пропишани со закон
- со изјава за инструментите, постројките или техничката опрема, која давателот на услугите или изведувачот на работите ја има на располагање за извршување на договорот
- Изјава за сериозност
- Овластување за поднесување понуда
- Техничка понуда
- Финансиска понуда

**Овој образец не се потпишува своерачно, туку исклучиво електронски, со прикачување на валиден дигитален сертификат чиј носител е одговорното лице или лице овластено од него.*

Дел I Финансиска понуда

Врз основа на огласот 11974/2025 објавен од страна на Министерство за Финансии, за Осигурување на службените моторни возила, со спроведување на набавка од Поедноставена отворена постапка и тендерската документација ја поднесуваме следнава:

Предмет на дел: Каско осигурување на службените моторни возила

Шифра	Назив на ставка	Мерна единица	Количина	Единечна цена	Вкупна цена (без ДДВ)	ДДВ	Цена со ДДВ
66514110-0	Skoda Superb CK-0164-БИ	Парче	1,00	34.581,00	34.581,00	0,00	34.581,00
66514110-0	Skoda Oktavia CK-0336-БИ	Парче	1,00	17.664,00	17.664,00	0,00	17.664,00
66514110-0	Skoda Oktavia CK-0186-БИ	Парче	1,00	17.664,00	17.664,00	0,00	17.664,00
66514110-0	Skoda Oktavia CK-1417-БХ	Парче	1,00	14.794,00	14.794,00	0,00	14.794,00
66514110-0	Skoda Oktavia CK-9731-БХ	Парче	1,00	14.794,00	14.794,00	0,00	14.794,00
66514110-0	Skoda Oktavia CK-0339-БИ	Парче	1,00	14.794,00	14.794,00	0,00	14.794,00
66514110-0	Skoda Rapid CK-9734-БХ	Парче	1,00	12.512,00	12.512,00	0,00	12.512,00
66514110-0	Skoda Rapid CK-9752-БХ	Парче	1,00	12.512,00	12.512,00	0,00	12.512,00

Шифра	Назив на ставка	Мерна единица	Количина	Единечна цена	Вкупна цена (без ДДВ)	ДДВ	Цена со ДДВ
66514110-0	Skoda Rapid CK-0340-БИ	Парче	1,00	12.512,00	12.512,00	0,00	12.512,00
66514110-0	Skoda Rapid CK-0338-АФ	Парче	1,00	12.512,00	12.512,00	0,00	12.512,00
66514110-0	Skoda Rapid ШТ-2689-АД	Парче	1,00	12.512,00	12.512,00	0,00	12.512,00
66514110-0	Skoda Rapid CK-9754-БХ	Парче	1,00	12.512,00	12.512,00	0,00	12.512,00
66514110-0	Skoda Rapid CK-9758-БХ	Парче	1,00	12.512,00	12.512,00	0,00	12.512,00
66514110-0	Skoda Citigoо CK-3708-БЈ	Парче	1,00	8.237,00	8.237,00	0,00	8.237,00
66514110-0	Skoda Citigoо CK-2431-БИ	Парче	1,00	8.237,00	8.237,00	0,00	8.237,00
66514110-0	Honda CR-V CK-0413-БК	Парче	1,00	30.691,00	30.691,00	0,00	30.691,00
66514110-0	VOLVO XC-90 CK-3637-БИ	Парче	1,00	55.200,00	55.200,00	0,00	55.200,00
66514110-0	Skoda Jeti CK-4978-БИ	Парче	1,00	22.051,00	22.051,00	0,00	22.051,00
66514110-0	Skoda Jeti CK-1412-БХ	Парче	1,00	22.051,00	22.051,00	0,00	22.051,00

Шифра	Назив на ставка	Мерна единица	Количина	Единечна цена	Вкупна цена (без ДДВ)	ДДВ	Цена со ДДВ
				Вкупно	348.342,00 ден	0,00 ден	348.342,00 ден

Вкупната цена на нашата понуда за Осигурување на службените моторни возила за Каско осигурување на службените моторни возила вклучувајќи ги сите трошоци и попусти, без ДДВ, изнесува: **348.342,00** (триста четириесет и осум илјади триста четириесет и два) денари.
Вкупниот износ на ДДВ изнесува **0,00** денари.

I.1 Го прифаќааме начинот на испорака утврден во тендерската документација.

I.2 Се согласуваме со начинот и рокот на плаќање утврден во тендерската документација.

I.3 Нашата понуда важи за период утврден во тендерската документација.

I.4 Со поднесување на оваа понуда, во целост ги прифаќааме условите предвидени во тендерската документација.

*Овој образец не се потпишува своерачно, туку исклучиво електронски, со прикачување на валиден дигитален сертификат чиј носител е одговорното лице или лице овластено од него.